



محفل سوال جواب

مجلس انصار اللہ لندن ریجن

رپورٹ مرسلہ: تشکیل احمدیہ نائب زعمیم اعلیٰ لندن ریجن

محترم صدر صاحب مجلس انصار اللہ یو کے کی زیر صدارت 5 بجے 20 منٹ پر اس تقریب کا تلاوت قرآن کریم سے باقاعدہ آغاز ہوا۔ زعمیم اعلیٰ لندن ریجن جناب ڈاکٹر مجیب الحق خان صاحب نے مہمانوں کو مجلس انصار اللہ تنظیم کے متعلق اور جماعت احمدیہ و بانی سلسلہ احمدیہ حضرت مسیح موعودؑ کا مختصر تعارف راف پیش کیا۔ مکرّمی صدر صاحب انصار اللہ نے امام صاحب کا تعارف کروایا۔ اس کے بعد امام صاحب نے اسلامی اقدار کے موضوع پر تقریر کی۔ اور مہمانوں کو اسلام کی حسین تعلیم سے آگاہ کیا۔ اس کے بعد سوالات کے لئے دعوت دی گئی۔ سوال و جواب کا سلسلہ ایک گنٹھے تک جاری رہا۔ امام صاحب نے سوالات کے جوابات خوش اسلوبی سے دئے۔ مکرّمی صدر صاحب مجلس نے مہمانوں کا شکریہ ادا کیا اور انتظامیہ کی طرف سے ایک سروے فارم تقسیم کیا گیا تھا۔ مہمانوں سے درخواست کی گئی کہ اپنے ریمارکس لکھ دیں۔ شامل ہونے والے مہمانوں کی تعداد 44 تھی۔ ٹوٹل حاضری 105 رہی۔ دعا کے بعد تمام شامل ہونے والوں نے کھانا تناول کیا۔

خدا تعالیٰ کے فضل سے مجلس انصار اللہ لندن ریجن کے تحت 11 اپریل 2010 کو ساوتھ فیلڈز کمیونٹی کالج میں محفل سوال و جواب کا انعقاد کیا گیا۔ مہمانوں میں ڈاکٹر مجیب الحق صاحب کے مدعو کئے ہوئے وائڈور تھ پولیس کے افسران کا وفد، لیبر پارٹی کے لوکل پارلیمنٹری امیدوار اور نیز دیگر انصار کی دعوت پر آئے مختلف سیاسی و سماجی طبقہ سے سنجیدہ دلچسپی رکھنے والے مہمان شامل ہوئے۔

تیاری سے قبل سیدنا حضرت خلیفہ المسیح ایدہ اللہ تعالیٰ کی خدمت میں دعائیہ خط لکھا گیا۔ اس پروگرام کے لئے تشکیل دی گئی کمیٹی نے بعد دوپہر ساڑھے 3 بجے اسبلی ہال کی تیاری و آرائش خوبصورت بینرز اور تبلیغی پوسٹرز سے کی۔ مہمانوں کے لئے استقبالیہ رجسٹریشن کے بعد ریفریشنز اور تبلیغی نمائش و بک سٹال کا انتظام کیا گیا تھا۔ Peace Walk For Charity کے بینر اور پوسٹر بھی لگائے جو کہ مہمانوں کی دلچسپی کا باعث بنے، چیرٹی واک سے متعارف کروایا گیا۔



5 بجے مہمانوں کی آمد سے تقریب کا سلسلہ شروع ہوا۔ مہمانوں کا پرجوش استقبال کیا گیا۔ مہمانوں کی خدمت میں ڈرائی فروٹ اور ڈرنکس وغیرہ پیش کئے گئے۔ مختلف موضوعات پر گفتگو ہوئی۔ اس تقریب میں مکرّمی چوہدری وسیم احمد صاحب صدر مجلس انصار اللہ یو کے، مکرّمی عطا لہجیب راشد صاحب امام مسجد فضل لندن، مکرّمی چوہدری رفیق جاوید صاحب نائب صدر اور مکرّمی شیخ رفیق صاحب قائد تبلیغ تشریف لائے۔

